

φοβερωτάτην καὶ συμπόσιον ἡδιστον, ἀμφοτέρα γὰρ
 εὐταξίας εἶναι. καὶ τοὺς ἀρίστους καὶ βασιλικωτάτους ὁ
 ποιητῆς (A 16 et al.) εἶωθε 'κοσμήτορας λαῶν' προσ-
 αγορεύειν. καὶ τὸν μέγαν θεὸν ὑμεῖς πού φατε τὴν
 616 ἀκοσμίαν εὐταξία μεταβαλεῖν εἰς κόσμον | οὐτ' ἀφελόντα
 6 τῶν ὄντων οὐδὲν οὔτε προσθέντα, τῷ δ' ἕκαστον ἐπὶ τὴν
 προσήκουσαν χώραν καταστήσαι τὸ κάλλιστον ἐξ ἀμορφο-
 τάτου σχῆμα περὶ τὴν φύσιν ἀπεργασάμενον. ἀλλὰ
 ταῦτα μὲν τὰ σεμνότερα καὶ μείζονα παρ' ὑμῶν μανθά-
 10 νομεν· αὐτοὶ δὲ καὶ τὴν περὶ τὰ δεῖπνα δαπάνην ὀρῶμεν
 οὐδὲν ἔχουσαν ἐπιτερπές οὐδ' ἐλευθέριον, εἰ μὴ τάξεως
 μετάσχοι. διὸ καὶ γελοῖόν ἐστι τοῖς μὲν ὀψοποιοῖς καὶ
 τραπεζοκόμοις σφόδρα μέλειν τί πρῶτον ἢ τί δεύτερον ἢ
 μέσον ἢ τελευταῖον ἐπάξουσιν, καὶ νῆ Δία μύρον τινὰ καὶ
 15 στεφάνων καὶ ψαλτρίας, ἂν τύχη παροῦσα, χώραν καὶ
 Β τάξιν εἶναι, τοὺς δ' ἐπὶ ταῦτα καλουμένους εἰκῆ καὶ ὡς
 ἔτυχεν κατακλίναντα χορτάζειν, μήθ' ἡλικία μήτ' ἀρχῆ
 μήτ' ἄλλω τινὶ τῶν ὁμοίων τὴν ἀρμόττουσαν ἀποδιδόντα
 τάξιν, ἐν ἧ τιμᾶται μὲν ὁ προέχων ἐθίζεται δ' ὁ δευτερεύων
 20 γυμνάζεται δ' ὁ τάττων πρὸς διάκρισιν καὶ στοχασμὸν
 τοῦ πρέποντος. οὐ γὰρ ἔδρα μὲν ἔστι καὶ στάσις τοῦ
 κρείττονος, κατάκλισις δ' οὐκ ἔστιν· οὐδὲ προπίεται
 <μὲν> ἑτέρω πρὸ ἑτέρου μᾶλλον ὁ ἐστιῶν, περὶ δὲ τὰς
 κατακλίσεις παρόψεται τὰς διαφοράς, εὐθὺς ἐν ἀρχῇ τὴν
 25 λεγομένην 'μίαν Μύκονον' (Pseudoem. I 122. 445) ἀποφήνας
 τὸ συμπόσιον.' ἢ μὲν οὖν τοῦ πατρὸς δικαιολογία τοιαύτη
 τις ἦν.

C 3. Ὁ δ' ἀδελφὸς εἶπεν ὅτι τοῦ Βίαντος οὐκ εἶη σοφώ-